

Врз основа на член 36 од Законот за локална самоуправа (“Сл. весник на РМ број 5/02) и член 20 од Статутот на општина Струмица – пречистен текст („Сл. гласник на општина Струмица” број 5/06), Советот на општина Струмица на седницата одржана на 29.12.2010 година, донесе

П р о г р а м а **за активностите на Општина Струмица во областа на** **спорт и млади во 2011 година**

I. Ц Е Л И

Основни цели на оваа Програма се:

- Остварување учество на Општина Струмица во организирањето, одвивањето и збогатувањето на спортскиот живот во општината, во согласност со потребите и интересите на граѓаните;
- Афирмирање на општина Струмица како развиен спортски центар;
- Унапредување на условите и можностите за остварување на спортските активности на децата и младината, спортистите и на спортско-рекреативните активности на граѓаните;
- Создавање услови за реализирање на спортско-рекреативните активности на граѓаните, особено младите и здруженијата на граѓани од областа на спортот;
- Промовирање на можностите на општина Струмица да биде домаќин на одделни спортски манифестации од највисок ранг и поддржување на иницијативите што се преземаат на тој план;
- Создавање услови за настапи во земјата и странство на наши истакнати спортисти и млади спортски надежи, како и за гостување во општина Струмица на спортисти со постигнати врвни резултати во меѓународна конкуренција;
- Остварување и унапредување на меѓународната спортска соработка.

II. А К Т И В Н О С Т И

Активностите во областа на спортот, општина Струмица ќе ги насочи кон поттикнување, поддржување и помагање на остварувањето на целите на оваа Програма.

Во таа смисла ќе се спроведуваат активностите за:

- Заживување на спортските манифестации со традиција за кои постои интерес кај граѓаните, спортските манифестации и спортистите од странство;
- Учество во организирањето натпревари со силна меѓународна конкуренција;
- Иницирање и реализирање посебни програми за создавање услови за спроведување спортски активности на спортистите, аматери, на учениците и младината;
- Поддржување на иницијативите и активностите за одвивање и развој на спортски дисциплини кои не се присутни во општина Струмица, а имаат значајно место на врвните меѓународни манифестации;
- Овозможување поинтензивна комуникација на спортистите и нивните здруженија, со спортистите од други градови, региони и светот, заради унапредување на меѓусебната соработка.

II. ФИНАНСИРАЊЕ

Активностите на општина Струмица од областа на спортот, утврдени со оваа Програма, ќе се финансираат од средства на Буџетот на општина Струмица за 2011 година, Одлуката за определување на намена на средства од данокот на имот за развој на културата и спортот („Сл. гласник на општина Струмица” бр. 25/09), спонзорства и донации и тоа:

Р.бр.	Назив на активноста	Распоредени средства
1.	Донација за спортски клубови	3.000.000
2.	Данок на имот од фирми за спортски клубови	3.236.000
	Вкупно :	6.236.000

-При реализација на Програмата, Општина Струмица ќе ги поддржува организаторите на спортските манифестации при спроведувањето на нивните активности за обезбедување финансиски средства и друга помош од:

-Буџетот на Република Македонија за 2011 година (преку надлежните министерства);

-Трговски друштва, јавни претпријатија, фондации и други правни и физички лица;

-Заинтересираните партнери за меѓусебна соработка во земјата и странство

-Други извори.

IV. РАСПОРДУВАЊЕ НА БУЏЕТСКИТЕ СРЕДСТВА

Средствата од Буџетот на општина Струмица за 2011 година од Програмата L0 во износ од 6.236.000,00 денари, се распоредуваат како учество на Општина Струмица за поттикнување, поддржување и помагање за следните активности од областа на спортот:

Р.бр.	Назив на активноста	Распоредени средства
1.	Поддршка на спортски екипи и спортски сојузи	2.000.000
2.	Поддршка на Сојуз на училишен спорт по програма	250.000
3.	Избор на најдобри спортисти на Струмица во 2010 година	100.000
4.	Разни спортски турнири	250.000
5.	Дополнително утврдени спортски активности, манифестации, проекти и приредби	400.000
6.	Распоредување на средства по Одлука	3236.000
	Вкупно :	6.236.000,00

Средствата предвидени под точка 1 на горната табела ќе бидат распоредени на спортски здруженија, или друга форма на спортско здружување за поддршка на квалитетен спорт, поддршка на кадетски и пионерски екипи како надоместок за одржување на тренинзи и натпревари, како и на квалитетни спортисти за учество на домашни и меѓународни спортски манифестации.

Распределбата на средствата ќе се врши врз основа на Решение за распределба на средства за поддршка на спортот донесено од Советот на општина Струмица, а врз основа на предлог за распределба на средствата, изготвен од Комисија формирана од страна на Градоначалникот на општина Струмица.

Средствата предвидени по точка 2 од горната табела, ќе бидат распоредени врз основа на програма на Сојузот на училишен спорт за активности и манифестации на учениците од основното и средното образование (турнири во кошарка, одбојка, фудбал, ноќна трка и сл.), како придружни активности на Програмата за одбележување на празници и манифестации.

Средствата распоредени за дополнително утврдени активности, за активности кои не се опфатени со оваа Програма, а со својата актуелност, атрактивност, значаење и квалитет, придонесуваат за остварувањето на програмираните цели во областа на спортот, по предходно образложени барања, ќе ги насочува Градоначалникот на општина Струмица.

V. ДРУГИ ФОРМИ НА АКТИВНОСТИ ЗА ПОДДРЖУВАЊЕ И ПОМАГАЊЕ НА СПОРТСКИТЕ МАНИФЕСТАЦИИ

Други спортски манифестации за остварување на целите на Програмата, ќе се поддржуваат и помагаат особено преку следните форми на активности:

- Почесно покровителство на општина Струмица;
- Доделување награди, пригодни подароци и слично;
- Обезбедување стручна, техничка и друга поддршка со кадрите и опремата со која располага општина Струмица;

- Учество на претставниците на општина Струмица на протоколарни и промотивни средби, организирани по повод одржувањето на спортските манифестации.

- Формите на активности за поддршка и помош на спортските манифестации, ќе се реализираат од страна Општина Струмица и тоа по барање на организаторот на манифестацијата, усогласен со целите на оваа Програма и расположивите можности на општина Струмица

Општината на младите ќе им помага преку:

- организирање трибини, форуми, дебати и сл. на теми што се од нивен интерес,

- организирање кампањи за потенцирање на здравиот начин на живот;

- организирање анкети за да се утврди нивниот интерес и да се насочат сферите на делување на општината.

VI .ЗАВРШНИ ОДРЕДБИ

Градоначалникот на општина Струмица се грижи и обезбедува спроведувањето на оваа Програма.

Оваа Програма влегува во сила осмиот ден од денот на објавувањето во “Сл. гласник на општина Струмица”.

Број 07- 8069/1
30.12.2010 год.
С т р у м и ц а

Совет на општина Струмица
П р е т с е д а т е л,
Марјан Даскаловски